

غیر نبی پر السلام کا اطلاق علمی و تحقیقی رسالہ

کاوش: عبیدہ المذنب سید کامران عطاری مدنی غفر اللہ لہ ما یجری منہ و ما مضی

افکارِ رضا ریسرچ سینٹر (اہل سنت و جماعت)

AFKAR-E-RAZA RESEARCH CENTER

غیر نبی پر السلام کا اطلاق



کاوش: عبده المذنب سید کامران عطاری مدنی

افکارِ رِضا پبلیشرز سِئینٹر (اہل سنت و جماعت)

بسم اللہ الرحمن الرحیم

جملہ حقوق محفوظ ہیں

غیر نبی پر ”علیہ السلام“ کا اطلاق	رسالے کا نام
سید کامران عطاری مدنی	کاوش
42	صفحات
---	اشاعت
مکتبہ افکارِ رضا	مکتبہ
+923155322470	رابطہ

فہرست

- 3..... فہرست
- 6..... پہلے اسے پڑھیے
- 8..... مقدمہ
- 9..... سلام کا لغوی و اصطلاحی مفہوم
- 10..... فاسق کی تعظیم کی ممانعت
- 10..... جمہور علماء کا اتفاق
- 11..... وحی باطنی اور عقیدہ معصومیتِ ائمہ کا رد
- 12..... باطل نظریہ
- 12..... متاخرین کا اتفاق
- 13..... دُرود و سلام دونوں کا ایک حکم
- 13..... تنبیہ
- 14..... عرف کا لحاظ لازم
- 14..... غیر انبیاء پر علیہ السلام کا اطلاق
- 15..... صحابی رسول کا فرمان
- 15..... اطلاق کا پس منظر
- 17..... عدم جواز کی ایک علت
- 17..... دُرود انبیاء کے ساتھ خاص ہے
- 18..... غیر انبیاء پر دُرود و سلام تبعاً جائز اور استقلالاً مکروہ
- 19..... مولا علی کو ”علیہ السلام“ کہنا
- 19..... اہل بدعت سے مشابہت ممنوع

- 21 نبی پاک علیہ السلام کی خصوصیت
- 21 نبی علیہ السلام پر دُرود بھیجنے میں سب کا اجماع
- 22 سلام بھی درود کی طرح
- 23 انبیاء اور فرشتوں کے علاوہ پر دُرود نہیں بھیجا جائے گا
- 23 غیر نبی پر دُرود پڑھنے کی کراہت
- 24 امت کے دُرود بھیجنے سے مراد
- 25 آل پر دُرود پڑھنا
- 25 انبیاء و ملائکہ کے علاوہ پر تبعاً دُرود جائز ہے
- 26 اہل سنت کے جمہور محققین کا نظریہ
- 26 اللہ کی رحمت اور قرب کی زیادتی
- 27 نبی علیہ السلام پر رحم کی دعا
- 28 دُرود میں نبی علیہ الصلوٰۃ والسلام کی تعظیم ہے
- 29 انبیاء پر دُرود بھیجنے میں تعظیم کا پہلو
- 29 جمہور فقہاء کی رائے
- 30 غیر انبیاء پر دُرود پڑھنا گناہ
- 32 دُرود نبی علیہ الصلوٰۃ والسلام کا حق
- 32 اہل بدعت کا شعار ہونے کی وجہ سے ممانعت
- 33 ممانعت پر اتفاق
- 34 انبیاء و ملائکہ کے ساتھ خاص
- 34 عرف اہل اسلام
- 35 نبی کے سوا کسی پر مستقل دُرود پڑھنا

- 36 اہم تنبیہ
- 36 دُرود انبیاء کے ساتھ شعار بن چکا ہے
- 38 تائیدات و نظائر
- 38 عالم الغیب کا اطلاق
- 40 غیر سادات پر لفظ سید کا اطلاق
- 41 ”عز وجل“ کا غیر پر اطلاق
- 41 انبیاء کے لیے ”رضی اللہ عنہ“ کا اطلاق
- 41 ”غفر اللہ“ کا اطلاق
- 41 حرف آخر

پہلے اسے پڑھیے

بسم الله الرحمن الرحيم

اللہ پاک نے اپنے برگزیدہ بندوں، انبیاء علیہم السلام کو وہ مقام و مرتبہ عطا فرمایا ہے جس کی گردِ راہ تک عقلِ انسانی کی رسائی نہیں۔ کہیں انہیں عالمین سے بلند ہونے کی بشارتیں سنائی ہیں تو کہیں ان کے ناز و جاہت کو بیان کیا ہے۔ کسی کو ابو البشر بنا دیا تو کسی کو رحمۃ للعالمین کا مژدہ سنایا۔ الغرض تمام انبیاء علیہم السلام کو نہایت ہی بلند اور شرف والا مقام عطا فرما کر عصمت کے اعلیٰ درجہ پر فائز کیا اور ساری مخلوق کو ان کی پیروی کرنے کا حکم ارشاد فرمایا۔

اسی شان و شوکت اور عظمت کے پیش نظر مسلمانوں کے نزدیک انبیاء کرام علیہم السلام کا ذکر ایک خاص اہمیت رکھتا ہے، جس میں عاجزی و انکساری اور احترام کی نمایاں جھلک نظر آتی ہے بلکہ یہ سب تعلیمات خود رب تعالیٰ نے بندوں کو تعلیم فرمائی ہیں۔ لہذا ان بزرگ ہستیوں کے ذکر کے وقت مسلمانوں کے سر ان کی بلند و بالا شان کے آگے احترام سے جھک جاتے ہیں۔ مگر فی زمانہ بڑھتے ہوئے الحاد، دین سے دوری اور دینِ اسلام کے خلاف بڑھتی ہوئی سازشوں میں مقدساتِ دینیہ کی عظمت کو کم کرنے کی کوششیں کی جا رہی ہیں۔ کہیں یہود و نصاریٰ اسلام کے خلاف سازشیں کر رہے ہیں تو کہیں اسلام کے نام لیوا، دین کے نام پر کھلواڑ کر رہے ہیں۔ لہذا، اسی عظیم امر کے واسطے یہ چند کلمات ایک رسالہ کی صورت میں پیش کیے جا رہے ہیں جو عظمتِ انبیاء کی اہمیت کے سلسلہ میں ہماری تربیت کا پیش خیمہ ہیں۔

غیر انبیاء پر دُرود و سلام پڑھنے کی ممانعت کا حکم بھی درحقیقتِ عظمتِ انبیاء علیہم

السلام کا دفاع ہے۔ جنہوں نے ائمہ کے لیے وہ اُمور بیان کیے ہیں جس کی شرع میں قطعاً گنجائش نہیں۔ روافض نے ائمہ اہل بیت کے لیے وہ احکامات ثابت کیے ہوئے ہیں جو انبیاء کے ساتھ خاص ہیں۔ بلکہ ان کے ہمنوا، تفضیلی حضرات بھی اسی ڈگر پر چلتے جا رہے ہیں، جن کی مختلف اُمور میں بعض صحیح العقیدہ بھولے بھالے سنی احباب بھی اتباع کرتے رہتے ہیں۔ لہذا جو بھولے بھالے سنی بھائی ان کے عقائد و معمولات کی طرف بڑھ رہے ہیں تو انہیں بہر حال اس طرح کے اُمور سے پرہیز لازم ہے۔

یہ رسالہ ”غیر نبی پر علیہ السلام کا اطلاق“ اسی افہام و تفہیم کے سلسلہ میں لکھا گیا ہے تاکہ عام مسلمان بھی اس کی روشنی میں اپنی اصلاح کر سکیں۔ اللہ پاک اس کاوش کو اپنی پاک و بلند بارگاہ میں قبول فرما کر اسے امتِ مصطفیٰ کے لیے نفع بخش بنائے۔

آمین بجاہ النبی الامین صلی اللہ علیہ وآلہ وسلم۔

مقدمہ

الحمد لله الذي هدانا الى الصراط المستقيم ونجانا من القوم الظالمين والصلاة والسلام على خير الانام وخاتم الانبياء والمرسلين وعلى آله وصحبه اجمعين الى يوم الدين. آمَّا بَعْدُ:

اس بات میں کوئی شک نہیں کہ اسلام وہ رحمتوں، برکتوں اور عظمتوں والا دین ہے جس کے خود نام میں امن، سکون اور سلامتی کا پیغام چھپا ہوا ہے۔ اسلام کا معنی و مفہوم ہی سلامتی و دائمی سکون ہے اور جو شخص اس کے دامن کرم میں پناہ لیتا ہے وہ دنیا و آخرت کی سچی اور دائمی سلامتی کی راہ پالیتا ہے۔ وہ لوگ جو دین اسلام کی تعلیمات پر عمل کرتے ہوئے اسی حال میں دنیا سے رخصت ہو جاتے ہیں تو وہ دنیا و آخرت میں ہمیشہ کی فلاح حاصل کر لیتے ہیں۔

اللہ پاک نے اس دین متین میں آنے کے بعد یقینی کامیابی و کامرانی کے حصول کے لیے اپنے بندوں کو کچھ ذمہ داریاں اور احکام بھی دیے ہیں جن کی اتباع سے یہ عظیم نعمت، بندے کو عام انسان سے اشرف المخلوقات کے درجہ میں پہنچا دیتی ہے اور اگر اس کے احکامات و ہدایات سے منہ پھیرا جائے تو قریب ہوتا ہے کہ بندہ اس کے نتیجے میں جہنم کے گڑھوں میں گر جائے۔ لہذا اسلام اپنے ماننے والوں کو مختلف طرح کے احکام دیتا ہے جن کے ذریعہ وہ دنیا و آخرت کی کامیابیاں سمیٹ لیتے ہیں۔ بعض امور استحباب کا درجہ رکھتے ہیں جو کہ فرائض کی تکمیل اور محرمات سے اجتناب میں معاون و مددگار ہوتے ہیں تو ان کا بھی لحاظ چاہیے۔

سلام کا لغوی و اصطلاحی مفہوم

لفظ سلام عربی زبان کا لفظ ہے جس کا مادہ (س، ل، م) تین حرف ہیں۔ لغوی لحاظ سے یہ لفظ امن، حفاظت، عافیت، خیر اور آفات سے نجات کے معنی میں آتا ہے۔ اصطلاحی طور پر یہ لفظ اللہ پاک کے مبارک صفاتی نام، تحیہ کے الفاظ اور دعائیہ کلمات کے طور پر آتا ہے۔ اس اعتبار سے لفظ سلام کے مختلف استعمالات ہیں۔ یہاں اس رسالہ میں یہ ایک خاص معنی میں ہونے کے لحاظ سے مرکز گفتگو ہو گا کہ انبیاء کے علاوہ کے لیے علیہ السلام کے الفاظ کا اطلاق کرنے کا سیاق و سباق کیا ہے اور دیگر افراد کے لحاظ سے اس کی کیا حیثیت ہے۔

ہم سب لوگ اس دنیا میں ایک خاندان، معاشرہ، قوم، ملک بن کر رہتے ہیں جہاں ہمیں بہت سارے اجتماعی اصول و ضوابط کا لحاظ رکھنا ہوتا ہے، تاکہ ہم دین و دنیا کے لحاظ سے مطمئن زندگی گزار سکیں۔ اس لحاظ سے بہت مرتبہ ہم اجتماعی مفاد کے پیش نظر کچھ درست اور فی نفسہ مفید باتوں کو نقصانات و خارجی امور کے سبب چھوڑ دیتے ہیں، بلکہ ہم پر چھوڑنا، لازم کر دیا جاتا ہے۔ کیونکہ ہر جائز و درست بات کا ہر وقت وقوع درست ہونا لازم نہیں ہوتا بلکہ بہت مرتبہ اس سے احتراز کیا جاتا ہے۔ لہذا یہ اصول یاد رکھا جائے کہ بہت مرتبہ کوئی کام درست ہو تا یا لفظ کا معنی و مفہوم درست ہوتا ہے لیکن اس کا وقوع یا اطلاق درست نہیں ہوتا۔ مثال کے طور پر ہیلیمٹ (Helmet) پہننا کوئی ایسا امر نہیں ہے کہ اس کے بغیر کوئی یقینی نقصان ہو لیکن ممکنہ احتمال کے پیش نظر سب کو پابند کیا جاتا ہے کہ وہ اس کی پابندی کریں۔ اسی طرح ہر شخص حقیقت میں اپنے ملک و قوم کا محافظ ہوتا ہے مگر اس کے پیش نظر وہ خود کو فوج یا

پولیس کا بندہ نہیں ظاہر کر سکتا کہ ان کی طرح امور سرانجام دے بلکہ عرف عام میں یہ مخصوص لوگ ہی ہوتے ہیں جن کے پاس یہ اختیارات ہوتے ہیں۔

فاسق کی تعظیم کی ممانعت

اس تمہید کے بعد اب ہم یہ دیکھتے ہیں کہ لفظ سلام کے مختلف اطلاقات ہیں جہاں موقع محل کے لحاظ سے اس کے احکام بدل جاتے ہیں۔ مثلاً دوسرے مسلمان کو سلام کرنا، اس کی قرآن و احادیث میں بہت ترغیبات دلائی گئی ہیں، بلکہ خود قرآن میں واضح احکام موجود ہیں، مگر اس کے باوجود کفار، بدعتی اور فاسق شخص کو سلام میں پہل کرنا منع ہے۔ کیونکہ قرآن و حدیث میں ان کی توہین کا حکم ہے جبکہ سلام کرنا ایک طرح کی تعظیم ہے تو اس وجہ سے سلام میں پہل سے ممانعت کر دی گئی ہے۔ اب یہاں بھی کہنے والا کہہ سکتا ہے کہ فاسق مسلمان ہی ہوتا ہے تو اس کے لیے سلامتی کی دعا کیوں نہیں کر سکتے کہ سلام کرنا گویا دعا دینا ہی ہے، لیکن یہاں اس کا یہ قیاس و توجیہ درست نہیں ہے، کیونکہ فاسق کے لیے دعا کرنا اگرچہ جائز ہے، مگر سلام میں پہل کرنا ایک طرح کی تعظیم ہے اور قرآن و حدیث میں فاسق کی تعظیم سے ممانعت کر دی گئی ہے لہذا اس حکم شرع کی اتباع لازم ہے۔ اسی طرح بہت سارے دیگر الفاظ و امور ہیں جن کی اصل مشروع ہونے کے باوجود کسی عارض کے سبب ان سے ممانعت ہو جاتی ہے جن کی تفصیل آگے آئے گی۔ یہاں ذیل میں نفس مسئلہ کی تقریر ملاحظہ فرمائیں۔

جمہور علماء کا اتفاق

غیر انبیاء کے لیے ”علیہ السلام“ کا اطلاق ایک ایسا مسئلہ ہے جس میں جمہور علماء کا اتفاق ہے بلکہ متاخرین علماء نے اس پر اجماع کا دعویٰ بھی کیا ہے کہ اب غیر انبیاء کے

لیے اس کا اطلاق درست نہیں ہے۔ کیونکہ یہ کلمات انبیاء کے ساتھ ہیں اور اہل بدعت بد مذہب گروہ روافض کا شعار ہے کہ وہ ائمہ کو معصوم سمجھتے ہیں اور ان کے لیے وہی احکام ثابت کرتے ہیں جو انبیاء کے ساتھ خاص ہیں، بلکہ بعض معاملات میں انبیاء سے بھی بڑھ کر مانتے ہیں۔

وحی باطنی اور عقیدہ معصومیت ائمہ کا رد

اسی وجہ سے الانتباہ فی سلاسل الاولیاء میں شاہ ولی اللہ دہلوی رحمۃ اللہ علیہ لکھتے ہیں: میں نے روحانی طور پر آنحضور صلی اللہ علیہ وآلہ وسلم سے شیعہ فرقہ کے بارے میں پوچھا کہ یہ لوگ اہل بیت کی محبت کا دعویٰ کرتے ہیں مگر آپ کے صحابہ کے ساتھ دشمنی رکھتے ہیں۔ آپ صلی اللہ علیہ وآلہ وسلم نے ارشاد فرمایا: ”ان لوگوں کا مسلک باطل ہے ان کے مسلک کا بطلان (غلط ہونا) امام کے بارے میں ان کے پیش کردہ تصور پر معمولی غور و فکر سے کھل جاتا ہے۔“ اس کیفیت سے واپسی کے بعد میں نے امام کے لفظ پر غور کیا تو ظاہر ہوا کہ یہ روافض کہتے ہیں: امام معصوم کی اطاعت فرض ہوتی ہے اور یہ وحی باطنی کے طور پر الہام کے ذریعہ احکام حاصل کرتے ہیں اور ان کے اجتہاد و الہام میں کوئی خطا نہیں ہوتی اور وہ اس کو ثابت کرنے کی کوشش کرتے ہیں بلکہ وہ کہتے ہیں کہ اللہ لوگوں کے واسطے امام کو مقرر کرتا ہے کہ وہ ان کو احکام الہی پہنچا دے۔ حالانکہ نبوت کے معنی میں یہی خصلتیں ہیں (جو انہوں نے بیان کی ہیں)۔ کیونکہ نبی کی تعریف یہی ہے کہ بعثہ اللہ لتبلیغ الاحکام یعنی ”اللہ ان کو احکام پہنچانے کے واسطے بھیجتا ہے۔“ تو اس تعریف کا حاصل یہی امام کو مقرر کرنا اور اس کی اطاعت فرض قرار دینا ہوا تو یہ لوگ درحقیقت ختم نبوت کے قائل نہیں ہیں، بلکہ ان اماموں

کے واسطے نبوت ثابت کرتے ہیں، اگرچہ نبوت کا نام نہ لیں۔ کیا اس عقیدہ سے بھی کوئی اور بدتر عقیدہ ہے؟⁽¹⁾

باطل نظریہ

اس سے یہ بات واضح ہو گئی ہے کہ روافض ائمہ کو کئی مسائل میں انبیاء کے برابر بلکہ بڑھ کر مانتے ہیں جس وجہ سے انبیاء کے مسائل و احکام کو ائمہ کے لیے ثابت کرتے ہیں۔ یہیں سے ظاہر ہو گیا ہے کہ اہل سنت کے مذہب میں انبیاء سے خطائے اجتہادی کا سرزد ہونا جائز ہے جبکہ یہ روافض ائمہ کو خطائے اجتہادی سے بھی معصوم جانتے ہیں جو کہ قطعاً باطل نظریہ ہے۔

متاخرین کا اتفاق

لہذا، اسی سوچ کو پروان چڑھاتے ہوئے ”علیہ السلام“ جو صدرِ اول سے انبیاء و ملائکہ علیہم السلام کے ساتھ لکھا جاتا تھا اور ان ہی کے ساتھ خاص تھا تو وہ ان روافض بدعتی لوگوں نے ائمہ کے ناموں کے ساتھ لکھنا شروع کر دیا ہے۔ چونکہ فی نفسہ اس کا اطلاق غلط نہیں تھا کہ سلامتی کی دعا تھی، جہی تو بعد کے بعض ائمہ اہل سنت نے بھی اس کا اطلاق کیا ہے مگر ان ائمہ اہل سنت کی نیت وغیرہ میں کوئی فساد نہیں تھا۔ ظاہر یہ ہے کہ اس وقت یہ ان کی نظر میں روافض کے شعار کے طور پر بھی نہیں تھا تو انہوں نے اس میں حرج نہ سمجھا مگر بعد کے ادوار میں یہ واضح ہو گیا ہے اور پھر روافض نے اس کا التزام کر لیا اور ان کی نیت و عقیدہ میں بھی فتور تھا۔ صرف یہی نہیں بلکہ وہ اس سے

(1) الانتہاء فی سلاسل الاولیاء (مترجم)، ص 8-9، عباسی کتب خانہ کراچی، رسائل شاہ ولی اللہ دہلوی، رسالہ الانتہاء فی

سلاسل الاولیاء، 1/ 131 تصوف فاؤنڈیشن لاہور

فاسد و باطل عقیدہ کو پروان چڑھاتے ہیں جو لاشعوری طور پر عوام اہل سنت کو گمراہ کرنے کا سبب ہے تو اس وجہ سے متاخرین علماء نے اس سے ممانعت کر دی بلکہ اطلاق نہ کرنے پر اتفاق و اجماع کر لیا۔

دُرود و سلام دونوں کا ایک حکم

یہ بات بھی ذہن نشین رہے کہ ممانعت کے باب میں دُرود و سلام دونوں کا ایک حکم ہے۔ امام الحرمین ابو محمد جُوینی رحمۃ اللہ علیہ اور ان کی اتباع میں کثیر علماء و محدثین نے اس کی تصریح کی ہے جیسا کہ عنقریب آئے گا۔ اسی طرح اللہ پاک نے قرآن میں ان دونوں کو اکٹھا کر کیا ہے لہذا انہیں غیر انبیاء کے لیے مستقلاً نہیں بولا جائے گا۔

تنبیہ

اس سلسلہ میں بعض عبارات جو اس کے خلاف کی طرف مشیر ہیں تو وہ قبل شعار یا شعار پر عدم اطلاع یا وہاں عدم شعار ہونے وغیرہ اسباب پر محمول ہیں بلکہ اس سلسلہ میں کئی باطل و فاسد استدلال بھی پیش کیے جاتے ہیں جو یقیناً صرف نظر کے ہی لائق ہیں۔ علاوہ ازیں یہ اطلاق کوئی ایسا لازمی امر بھی نہیں ہے کہ اس کی غیر موجودگی سے ائمہ یا دیگر صالحین کی شان میں کوئی کمی ہو البتہ اہل بدعت ووافض کی جانب سے اس ضمن میں ایک فاسد سوچ پھیلائی جانے کی کوشش کی جا رہی ہے تو اس کو مٹانے اور ختم کرنے کی طرف جانا لازم ہے۔ شرعی لحاظ سے ویسے بھی بدعتی لوگوں سے مشابہت اختیار کرنا منع ہے لہذا ان کی مخالفت کرنا واجب ہے۔ عوام الناس کی ایک تعداد جو انبیاء و اولیاء وغیرہ میں بسا اوقات ناموں کے سبب فرق نہیں کر پاتی تو وہ ”علیہ السلام“ اور ”رحمۃ اللہ علیہ“ کے اطلاقات سے فرق سمجھتی ہے۔ لہذا اس طور پر بھی یہاں غیر

انبیاء کے لیے منع کو تقویت ملتی ہے۔ اس لیے فقہائے کرام اور ائمہ محدثین کے مقبول و معروف موقف کے مطابق غیر انبیاء کے لیے مستقل طور پر دُرود و سلام کہنا جائز نہیں، البتہ نبی اکرم صلی اللہ علیہ وآلہ وسلم پر دُرود کے تابع کر کے ذکر کیا جاسکتا ہے۔ جیسے صلی اللہ علیہ وآلہ وصحبہ واولیاء امتہ وسلم۔

عرف کا لحاظ لازم

بلکہ فقہاء و ائمہ محدثین نے یہاں تک لکھا ہے کہ دُرود میں تعظیم کا وہ پہلو ہوتا ہے جو دیگر دعاؤں میں نہیں ہوتا۔ یعنی اللہ تعالیٰ کی رحمت اور اس کے قرب کی انتہائی کثرت و زیادتی ہوتی ہے اور یہ صرف معصومین کے لائق ہے جو انبیاء و فرشتے ہی ہیں، تو یہ ان کے لائق نہیں جن سے گناہ اور خطائیں متصور ہوں، اگرچہ وقوع نہ ہو۔ لہذا دیگر صالحین کے لیے حسب مراتب رضا و غفران اور رحمت و بخشش کے کلمات استعمال کیے جائیں۔ اور عرف عام میں بھی یہ اطلاق انبیاء کے ساتھ خاص ہو چکا ہے تو اب اس عرف کا لحاظ لازم ہے۔

غیر انبیاء پر علیہ السلام کا اطلاق

مندرجہ بالا گفتگو سے یہ بخوبی معلوم ہو چکا ہے کہ غیر انبیاء و ملائکہ پر دُرود و سلام کے مستقل طور پر اطلاق کی ممانعت ایک اصولی مسئلہ ہے جس پر تصریحات و نصوص کے علاوہ کئی دیگر نظائر و تائیدات بھی موجود ہیں۔ نیز اس مسئلہ کا لحاظ نہ صرف مقام نبوت و عظمت انبیاء کے پیش نظر ضروری ہے بلکہ اہل بدعت مثل روافض و شیعوں کی مخالفت کے لحاظ سے بھی ضروری ہے۔

چنانچہ ذیل میں غیر انبیاء پر بالاستقلال دُرود و سلام کی ممانعت اور بطور تبع جواز

سے متعلق جزئیات و عبارات ملاحظہ فرمائیں۔

صحابی رسول کا فرمان

صحابی رسول حضرت ابن عباس رضی اللہ عنہ کا فرمان ہے کہ یہ امر انبیاء کا خاصہ ہے۔ چنانچہ طبرانی کبیر، سنن کبریٰ للبیہقی، الاحادیث المختارہ اور مصنف ابن ابی شیبہ وغیرہ کتب میں ہے کہ صحابی رسول، مفسر قرآن حضرت عبد اللہ بن عباس رضی اللہ عنہما فرماتے ہیں: ”لا ینبغي الصلاة من احد علی احد الا علی النبی صلی اللہ علیہ وسلم“ یعنی سوائے نبی صلی اللہ علیہ وآلہ وسلم کے کسی پر درود بھیجنا جائز نہیں۔⁽¹⁾

اطلاق کا پس منظر

علامہ سید محمود آلوسی رحمۃ اللہ علیہ درود و سلام کے اطلاق کا پس منظر اور ائمہ سلف کا عمل بیان کرتے ہوئے تفسیر روح المعانی میں لکھتے ہیں: ”والظاهر أن العلة في منع السلام ما قاله النووي في علة منع الصلاة من أن ذلك شعار أهل البدع وأنه مخصوص في لسان السلف بالأنبياء والملائكة عليهم السلام كما أن قولنا: عز وجل مخصوص بالله سبحانه فلا يقال محمد عز وجل وإن كان عزيزاً جليلاً صلى الله تعالى عليه وسلم ثم قال اللقاني: وقال القاضي عياض: الذي ذهب إليه المحققون وأميل إليه ما قاله مالك وسفيان، واختاره غير واحد من الفقهاء والمتكلمين أنه يجب تخصيص النبي صلى الله عليه وسلم وسائر الأنبياء عليهم الصلاة والسلام بالصلاة والتسليم كما يختص الله سبحانه عند ذكره بالتقديس والتنزيه

(1) معجم کبیر، 11/305، حدیث: 11813، وارجاء التراث العربی بیروت

ویدکر من سواهم بالغفران والرضا کما قال تعالیٰ: ﴿رَضِيَ اللَّهُ عَنْهُمْ وَرَضُوا عَنْهُ﴾ [المائدة: 119، التوبة: 100، المجادلة: 22، البينة: 8] ﴿يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ﴾ [الحشر: 10] وایضا ان ذلک فی غیر من ذکر لم یکن فی الصدر الاول وإنما أحدثه الرافضة فی بعض الأئمة والتشبیہ بأهل البدع منہی عنہ فتجب مخالفتہم ”یعنی ظاہر یہی ہے کہ (غیر انبیاء کے لیے) ”علیہ السلام“ کو منع کرنے میں علت وہی ہے جو امام نووی رحمۃ اللہ علیہ نے دُرود کو منع کرنے کے بارے میں ذکر کی ہے کہ یہ اہل بدعت کا شعار ہے اور اسلاف کرام کے ہاں یہ انبیاء و ملائکہ کے ساتھ خاص ہے جیسے ہم یہ کہتے ہیں کہ عزوجل، یہ اللہ پاک کے ساتھ خاص ہے لہذا یہ نہیں کہا جائے گا کہ محمد عزوجل، اگرچہ نبی علیہ السلام عزیز و جلیل ہیں۔ امام لقانی رحمۃ اللہ علیہ نے لکھا کہ امام قاضی عیاض رحمۃ اللہ علیہ نے فرمایا: جس قول کی طرف جمہور محققین، امام مالک، امام سفیان ثوری، کثیر فقہاء و متکلمین رحمۃ اللہ علیہم گئے ہیں وہ یہ ہے کہ نبی کریم و تمام انبیاء کو ہی دُرود و سلام کے ساتھ خاص کرنا واجب ہے جیسا کہ اللہ پاک کا نام ذکر کرتے وقت اسے تقدیس اور تنزیہ (یعنی عیبوں سے پاک ہونے) کے ساتھ خاص کرنا ہے۔ چنانچہ ان کے علاوہ کے لیے مغفرت و رضا کا ذکر کیا جائے گا جیسے اللہ پاک نے فرمایا: ﴿رَضِيَ اللَّهُ عَنْهُمْ وَرَضُوا عَنْهُ﴾ ﴿يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ﴾ مزید یہ کہ یہ دُرود و سلام غیر انبیاء کے لیے صدر اول میں نہ تھا بلکہ اسے رافضیوں نے بعض ائمہ کے بارے میں شروع کیا ہے۔ اہل بدعت سے مشابہت ممنوع ہے لہذا ان کی مخالفت واجب ہے۔⁽¹⁾

(1) روح المعانی، سورۃ التوبۃ، تحت الآیۃ: 99، جزء 11، ص 11، دار احیاء التراث العربی بیروت

عدم جواز کی ایک علت

یہی علامہ آلوسی رحمۃ اللہ علیہ غیر انبیاء کے لیے علیہ السلام کا عدم جواز بیان کرتے ہیں۔ چنانچہ، آپ رحمۃ اللہ علیہ لکھتے ہیں: ”فقد قالوا: لا یصلی علی غیر الأنبياء والملائكة عليهم الصلاة والسلام إلا بالتبع لأن في الصلاة من التعظيم ما ليس في غيرها من الدعوات وهي لزيادة الرحمة والقرب من الله تعالى فلا تليق بمن يتصور منه الخطايا والذنوب ولاقت عليه تبعاً لما في ذلك من تعظيم المتبوع“ یعنی علماء نے فرمایا کہ غیر انبیاء و ملائکہ پر دُرود و سلام نہیں کہا جائے گا سوائے تابع ہونے کے کیونکہ دُرود میں وہ تعظیم ہے جو اس کے علاوہ دعاؤں میں نہیں ہوتی اور وہ رحمت و قرب میں بے پناہ کثرت ہونا ہے جو ان کے لیے متصور نہیں جن سے خطاؤں اور گناہوں کا صدور متصور ہے بلکہ ان پر تبعاً دُرود پڑھا جائے گا کہ اس میں متبوع کی تعظیم ہے۔⁽¹⁾

دُرود انبیاء کے ساتھ خاص ہے

تفسیر ابن کثیر میں ہے: ”قال الجمهور من العلماء لا يجوز إفراد غير الأنبياء بالصلاة لأن هذا قد صار شعاراً للأنبياء إذ ذكروا فلا يلحق بهم غيرهم فلا يقال: قال أبو بكر صلى الله عليه أو قال علي صلى الله عليه وإن كان المعنى صحيحاً كما لا يقال: قال محمد عز وجل وإن كان عزيزاً جليلاً لأن هذا من شعار ذكر الله عز وجل وحملوا ما ورد في ذلك من الكتاب والسنة على الدعاء لهم ولهذا لم يثبت شعار آل أبي أوفى ولا

(1) روح المعاني، سورة التوبة، تحت الآية: 99، جزء 11، ص 11 دار احیاء التراث العربی بیروت

لجابر وامراته وهذا مسلک حسن. وقال آخرون: لا يجوز ذلك لأن الصلاة على غير الأنبياء قد صارت من شعار أهل الأهواء يصلون على من يعتقدون فيهم فلا يقتدى بهم في ذلك والله أعلم “یعنی جمہور علماء نے فرمایا کہ غیر انبیاء کے لیے مستقلاً دُرود کہنا جائز نہیں کیونکہ یہ انبیاء کے ساتھ خاص ہو چکا ہے جبکہ ان کا ذکر ہو، لہذا اس میں کسی غیر کو ملحق نہیں کیا جائے گا۔ یوں نہیں کہا جائے گا کہ ”ابو بکر صلی اللہ علیہ“ یا ”علی صلی اللہ علیہ“، اگرچہ اس کا معنی صحیح ہے۔ جیسا کہ یوں نہیں کہا جائے گا: ”محمد عزوجل“ اگرچہ نبی علیہ السلام عزیز و جلیل ہیں کیونکہ یہ ذکر اللہ کے ساتھ خاص ہے۔ قرآن و سنت میں اس طرح کے جو کلمات آئے ہیں تو وہ ان کے لیے دعا پر محمول ہیں۔ اسی لیے یہ آل ابی اوفی، حضرت جابر اور ان کی زوجہ کے لیے شعار نہیں ہو گا اور یہ بہترین توجیہ ہے۔ دیگر علماء نے فرمایا کہ یہ کہنا اس لیے جائز نہیں کہ غیر انبیاء پر دُرود یہ اہل بدعت کا شعار بن چکا ہے۔ یہ ان پر بھیجتے ہیں جن کے متعلق وہ خاص نظریات رکھتے ہیں تو اس میں ان کی پیروی نہیں کی جائے گی۔ واللہ اعلم (1)

غیر انبیاء پر دُرود و سلام تبعاً جائز اور استقلالاً مکروہ

تفسیر مظہری میں ہے: ”هل يجوز الصلاة والسلام على غير الأنبياء والصحيح انه يجوز تبعاً ويكره استقلالاً كما يكره ان يقال محمد عزوجل مع كونه عزيزاً جليلاً لا اختصاصه بالأنبياء عرفاً كاختصاص ذلك بالله تعالى“ یعنی کیا غیر انبیاء پر دُرود و سلام پڑھنا، جائز ہے؟ اس بارے میں صحیح قول یہ

(1) تفسیر ابن کثیر، سورۃ الاحزاب، تحت الآیۃ: 56، 6، 422، دار الکتب العلمیہ بیروت

ہے کہ تبعاً جائز ہے اور استقلالاً مکروہ ہے جیسے یہ کہنا مکروہ ہے کہ ”محمد عزوجل“ باوجود اس کے کہ آپ علیہ السلام عزیز و جلیل ہیں کیونکہ دُرود و سلام انبیاء کے ساتھ عرفاً خاص ہے جیسے عزوجل یہ اللہ پاک کے ساتھ خاص ہے۔⁽¹⁾

مولا علی کو ”علیہ السلام“ کہنا

امام اسماعیل حقی رحمۃ اللہ علیہ نے بھی یہی بیان کیا ہے بلکہ آپ نے حضرت علی کرم اللہ وجہہ الکریم کو علیہ السلام کہنا روافض کا شعار بتلایا ہے۔ چنانچہ روح البیان میں ہے: ”فلا یفرده غیر الأنبياء فلا يقال علی علیہ السلام كما تقول الروافض“ یعنی غیر انبیاء کے بارے میں مستقلاً دُرود و سلام نہیں کہا جائے گا چنانچہ یہ نہ کہا جائے کہ ”علی علیہ السلام“ جس طرح روافض کہتے ہیں۔⁽²⁾

اہل بدعت سے مشابہت ممنوع

قاضی عیاض مالکی رحمۃ اللہ علیہ لکھتے ہیں: اہل بدعت روافض اپنے بُرے عقیدہ کی وجہ سے ائمہ اہل بیت کو نبی کریم علیہ الصلوٰۃ والسلام کے مساوی ٹھہراتے ہوئے ”علیہ السلام“ کہتے ہیں اور جو کام کسی بدعتیہ فرقہ کی بدعتیگی کی بناء پر ہو اس کی مخالفت واجب ہے۔ چنانچہ آپ لکھتے ہیں:

”قال القاضي والذي ذهب إليه المحققون وأميل إليه ما قاله مالك وسفيان رحمهما الله وروي عن ابن عباس واختاره غَيْرُ واحد من الفقهاء والمتكلمين أنه لا يُصَلَّى على غير الأنبياء عند ذكرهم بل هو شيء

(1) تفسیر مظہری، سورۃ الاحزاب، تحت الآیہ: 56، 7/380، دار احیاء التراث العربی بیروت

(2) روح البیان، سورۃ الاحزاب، تحت الآیہ: 56، 7/228، دار الفکر بیروت

یختص به الأنبياء توقيراً لهم وتعزيراً كما يخص الله تعالى عند ذكره بالتنزيه والتقدیس والتعظیم ولا يشاركه فيه غَيْرُهُ كذلك يجب تخصيص النبي ﷺ وسائر الأنبياء بالصلاة والتسليم ولا يشاركهم فيه سواهم، كما أمر الله به بقوله: ﴿صَلُّوا عَلَيْهِ وَسَلِّمُوا تَسْلِيمًا﴾ [الاحزاب: 56]. وَيُذَكِّرُ مَنْ سِوَاهُمْ مِنَ الْأَئِمَّةِ وَغَيْرِهِم بِالْعُفْرَانِ وَالرِّضَا كَمَا قَالَ تَعَالَى: ﴿يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ﴾ [الحشر: 10]. وقال: وأيضاً فهو أمر لم يكن معروفاً في الصَّدرِ الأول كما قال أبو عمران وإنما أحدثته الرافضة والمتشيعه في بعض الأئمة فشاركوهم عند الذكر لهم بالصلاة وساووهم بالنبي ﷺ في ذلك وأيضاً فإن التشبُّه بِأَهْلِ الْبِدْعِ مَنْهِي عَنْهُ فَتَجِبُ مُخَالَفَتُهُمْ فيما التزموه من ذلك "يعني قاضی عیاض رحمۃ اللہ علیہ نے فرمایا: جس قول کی طرف محققین گئے ہیں، جس طرف امام مالک اور امام سفیان ثوری رحمۃ اللہ علیہما ملے ہیں، جو حضرت ابن عباس رضی اللہ عنہ سے مروی اور جسے کثیر فقہاء و متکلمین رحمۃ اللہ علیہم نے اختیار کیا ہے وہ یہ ہے کہ انبیاء کو ہی ان کے ذکر کے وقت دُرود و سلام کے ساتھ خاص کرنا واجب ہے بلکہ یہ ایسا مسئلہ ہے جو انبیاء کی تعظیم و توقیر کے لیے ان ہی کے ساتھ خاص ہے جیسا کہ اللہ پاک کا نام ذکر کرتے وقت اسے تقدیس اور تنزیہ (یعنی عیبوں سے پاک ہونے) کے ساتھ خاص کرنا ہے اور اس میں اس کے ساتھ کوئی شریک نہیں۔ ایسے ہی نبی علیہ السلام و تمام انبیاء دُرود و سلام کے ساتھ خاص ہیں، اس میں ان کا کوئی شریک نہیں۔ جیسا کہ اللہ پاک نے فرمایا: ﴿صَلُّوا عَلَيْهِ وَسَلِّمُوا تَسْلِيمًا﴾ ان کے علاوہ دیگر ائمہ کے لیے مغفرت

وترضی (غفرلہ ورضی اللہ عنہ) جیسے اللہ پاک نے فرمایا: ﴿يَقُولُونَ رَبَّنَا اغْفِرْ لَنَا وَلِأَخْوَانِنَا الَّذِينَ سَبَقُونَا بِالْإِيمَانِ﴾ مزید یہ کہ یہ دُرود و سلام غیر انبیاء کے لیے صدرِ اول میں نہ تھا جیسا کہ ابو عمران فاسی رحمۃ اللہ علیہ نے فرمایا، بلکہ اسے رافضی، شیعوں نے بعض ائمہ کے بارے میں شروع کیا ہے۔ چنانچہ انہوں نے انبیاء کے ساتھ ان کو بھی دُرود میں شریک کر لیا اور اس میں انہوں نے ائمہ کو نبی علیہ السلام کے برابر ٹھہرا لیا۔ مزید برآں، اہل بدعت سے مشابہت ممنوع ہے لہذا جس کا انہوں نے التزام کیا ہوا ہے تو اس میں ان کی مخالفت واجب ہے۔⁽¹⁾

نبی پاک علیہ السلام کی خصوصیت

نبی علیہ الصلوٰۃ والسلام سے جو دیگر لوگوں پر دُرود منقول ہے، تو وہ آپ کی خصوصیت تھی۔ چنانچہ، کشف الغمہ میں ہے: ”وکان ابن عباس رضی اللہ عنہما یقول: کان رسول اللہ یصلی کثیراً علی ناس من أمتہ ولا ینبغی بعدہ الصلوٰۃ من أحد علی أحد إلا تبعاً للنبی، واللہ أعلم“ یعنی حضرت ابن عباس رضی اللہ عنہ فرمایا کرتے تھے: رسول اللہ صلی اللہ علیہ وآلہ وسلم اپنی امت کے کثیر لوگوں پر دُرود بھیجتے تھے، لیکن آپ کے بعد کسی کو کسی پر دُرود بھیجنا جائز نہیں سوائے اس کے کہ نبی علیہ السلام کی تبع کے طور پر ہو۔ واللہ اعلم۔⁽²⁾

نبی علیہ السلام پر دُرود بھیجنے میں سب کا اجماع

امام نووی رحمۃ اللہ علیہ لکھتے ہیں: ”أجمعوا علی الصلوٰۃ علی نبینا محمد

(1) الشفا بتعريف حقوق المصطفى، 2/82، دار الفکر بیروت

(2) کشف الغمہ، 1/130، دار الکتب العلمیہ بیروت

و كذلك أجمع من يعتد به على جوازها واستحبابها على سائر الأنبياء والملائكة استقلالاً وأما غير الأنبياء فالجمهور على أنه لا يصلى عليهم ابتداء فلا يقال: أبو بكر عليه السلام.... الخ، "یعنی نبی علیہ الصلوٰۃ والسلام پر درود بھیجنے میں سب کا اجماع ہے، اور اسی طرح معتمد لوگوں کا اس بات کے جواز و استحباب پر بھی اجماع ہے کہ مستقل طور پر انبیاء و ملائکہ پر ہی درود بھیجا جائے گا۔ غیر انبیاء کے متعلق جمہور کا یہی موقف ہے کہ ان پر ابتداء درود نہیں پڑھا جائے گا چنانچہ یہ نہیں کہا جائے گا کہ "ابو بکر علیہ السلام"۔ الخ⁽¹⁾

سلام بھی درود کی طرح

یہی امام نووی رحمۃ اللہ علیہ اپنی کتاب شرح صحیح مسلم میں رقم طراز ہیں: "قال الشيخ أبو محمد الجويني والسلام في معنى الصلاة فإن الله تعالى قرن بينهما فلا يفرد به غائب غير الأنبياء فلا يقال أبو بكر وعمر وعلي عليهم السلام وإنما يقال ذلك خطاباً للأحياء والأموات فيقال السلام عليكم ورحمة الله والله أعلم" "یعنی امام الحرمین ابو محمد جوینی رحمۃ اللہ علیہ نے فرمایا کہ ممانعت کے باب میں سلام بھی درود کی طرح ہے کہ اللہ پاک نے قرآن میں ان دونوں کو اکٹھا ذکر کیا ہے۔ لہذا اسے غیر انبیاء کے لیے مستقلاً نہیں بولا جائے گا تو یوں نہیں کہا جائے گا کہ ابو بکر وعمر وعلی علیہم السلام۔ بلکہ یہ سلام زندوں و مردوں کو خطاب کرتے ہوئے کہا جائے گا، یعنی "السلام علیکم ورحمة الله"۔ واللہ اعلم۔⁽²⁾

(1) الاذکار للنووی، ص 118، دار الفکر بیروت

(2) شرح نووی علی مسلم، 4/128، دار الکتب العلمیہ، بیروت

انبیاء اور فرشتوں کے علاوہ پر دُرود نہیں بھیجا جائے گا

حدیقہ ندیہ میں ہے: ”وأما الصلاة والسلام على الملائكة استقلاً فقال النسفي في مسائل شتى آخر الكنز: ولا يصلى على غير الأنبياء والملائكة إلا بطريق التبعية وفي أذكار النووي: أجمع من يعتد به على جوازها واستحبها على سائر الملائكة والأنبياء استقلاً وأما غير الأنبياء فالجمهور على أنه لا يُصلى عليهم ابتداء فلا يقال: أبو بكر صلى الله عليه وسلم“ یعنی جہاں تک ملائکہ پر دُرود و سلام استقلاً بھیجنے کا مسئلہ ہے تو امام نسفی رحمۃ اللہ علیہ نے کنز کے آخر پر مسائل شتی میں فرمایا: انبیاء اور فرشتوں کے علاوہ پر دُرود نہیں بھیجا جائے گا سوائے اس کے کہ تبع کے طور پر ہو۔ امام نووی رحمۃ اللہ علیہ نے الاذکار میں لکھا: معتمد لوگوں کا اس بات کے جواز و استحباب پر اجماع ہے کہ مستقل طور پر انبیاء و ملائکہ پر ہی دُرود بھیجا جائے گا۔ غیر انبیاء کے متعلق جمہور کا یہی موقف ہے کہ ان پر ابتداء دُرود نہیں پڑھا جائے گا لہذا یہ نہیں کہا جائے گا کہ ”ابو بکر علیہ السلام“۔⁽¹⁾

غیر نبی پر دُرود پڑھنے کی کراہت

شرح الزرقانی علی المواہب میں ہے: ”(أخرج ابن أبي شيبة عن طريق عثمان عن عكرمة عنه قال: ما أعلم الصلاة تنبغي) أي تجوز وتطلب من أحد على أحد إلا على النبي) وقوفامع ظاهر القرآن (وسنده صحيح) إلى ابن عباس موقوف عليه وفيه تورك على قول عياض الأسانيد عن ابن عباس لينته (وحكي القول به عن مالك) الإمام (وجاء نحوه عن عمر بن

(1) حدیقہ ندیہ، 1/48، 46، دار الکتب العلمیہ بیروت

عبد العزیز وقال سفیان) الثوري فيمارواه عبد الرزاق والبيهقي (يكره أن يصلى إلا على نبي) ولما فيه الكراهة من معنى النفي عم وصح وقوع الاستثناء المفرغ بعده "يعني امام ابن ابي شيبة رحمته الله عليه نے عثمان کے طریق سے، انہوں نے حضرت عکرمہ رحمته الله عليه سے، انہوں نے ابن عباس رضی اللہ عنہ سے روایت کیا کہ میں کسی کے لیے بھی کسی پر درود پڑھنا جائز نہیں سمجھتا سوائے نبی علیہ السلام کے، کیونکہ یہ ظاہر قرآن کے مطابق ہے۔ اس کی سند حضرت ابن عباس رضی اللہ عنہ تک صحیح ہے اور یہ موقوف روایت ہے۔ امام قاضی عیاض رحمته الله عليه کے قول پر حضرت ابن عباس کی ان اسناد میں کچھ کمزوری ہے۔ یہی قول حضرت امام مالک رحمته الله عليه اور اسی کی مثل حضرت عمر بن عبد العزیز رحمته الله عليه سے مروی ہے اور امام سفیان ثوری رحمته الله عليه فرماتے ہیں جو ان سے امام عبد الرزاق اور امام بیہقی رحمته الله عليهما نے روایت کیا ہے کہ درود پڑھنا مکروہ ہے سوائے نبی پر۔ چونکہ اس جملے میں کراہت کی نفی کا عموم ہے لہذا اس کے بعد اس سے استثناء مفرغ کا وقوع درست ہے۔⁽¹⁾

امت کے دُرود بھیجنے سے مراد

امام مالک اور جمہور کے نزدیک انبیاء کرام علیہم السلام کے سوا دیگر کسی پر استقلالاً دُرود بھیجنا مکروہ ہے۔ چنانچہ امام حافظ ابن حجر عسقلانی رحمته الله عليه لکھتے ہیں: "واستدل به على جواز الصلاة على غير الأنبياء وكرهه مالک والجمہور قال الخطابي فصلاة النبي صلى الله عليه وسلم على أمته دعاء لهم بالمغفرة وصلاة أمته عليه دعاء له بزيادة القربى والزلفى ولذلك كان لا يليق

(1) شرح زر قانی علی المواہب، 9/235، دار الکتب العلمیہ بیروت

بغیرہ "یعنی اس سے بعض نے غیر انبیاء پر دُرود کے جواز پر دلیل پکڑی لیکن امام مالک و دیگر جمہور علماء رحمۃ اللہ علیہم نے اسے مکروہ قرار دیا ہے۔ امام خطابی رحمۃ اللہ علیہ فرماتے ہیں: نبی پاک ﷺ کا اپنی امت پر صلاۃ بھیجنا یہ اُمت کے لیے دعائے مغفرت ہے اور امت کا نبی پاک ﷺ پر دُرود بھیجنا یہ نبی علیہ السلام کے لیے قرب الہی کی زیادتی کی دعا ہے تو اس لیے یہ کسی اور کے لائق نہیں۔⁽¹⁾

آل پر دُرود پڑھنا

محدث جلیل ملا علی قاری رحمۃ اللہ علیہ نے بھی یہی بیان کیا ہے، چنانچہ لکھتے ہیں: "(وذكر الصلاة على آل والأزواج مع النبي صلى الله تعالى عليه وسلم بحكم التبع) أي له صلى الله تعالى عليه وسلم (والإضافة إليه) أي فهو جائز (لا على التخصيص) أي بحكم الاستقلال" یعنی نبی علیہ الصلوٰۃ والسلام کے ساتھ آل و ازواج پر دُرود پڑھنا، یہ نبی علیہ الصلوٰۃ والسلام کے تابع ہونے کے طور پر ہو تو انتساب جائز ہے لیکن بطور تخصیص یعنی بالاستقلال دُرود پڑھنا جائز نہیں۔⁽²⁾

انبیاء و ملائکہ کے علاوہ پر تبعاً دُرود جائز ہے

ملا علی قاری رحمۃ اللہ علیہ نے دوسرے مقام پر غیر انبیاء کے لیے مستقلاً صلاۃ و سلام کا عدم جواز نقل کیا ہے۔ چنانچہ لکھتے ہیں: "ويشير إليه ما قال النووي: الصحيح أن الصلاة على غير الأنبياء ابتداءً مكروهة كراهة تنزيه لأنه شعار أهل البدع وقد نهينا عنه وقال أبو محمد الجويني: السلام كالصلاة

(1) فتح الباری، 3/362، ملقط، دار المعرفۃ بیروت

(2) شرح الشفا للقراری، 2/149، دار الکتب العلمیہ بیروت

یعنی: لا يجوز على غير الأنبياء والملائكة إلا تبعاً“ یعنی اس کی طرف امام نووی رحمۃ اللہ علیہ کا یہ قول بھی مشیر ہے کہ صحیح قول پر غیر انبیاء پر ابتداءً درود پڑھنا مکروہ تنزیہی ہے کیونکہ یہ اہل بدعت کا شعار ہے اور ہمیں اس سے منع کیا گیا ہے۔ امام ابو محمد جوینی رحمۃ اللہ علیہ نے فرمایا: سلام بھی درود کی طرح ہے، یعنی انبیاء و ملائکہ کے سوا پر جائز نہیں مگر تبعاً۔⁽¹⁾

اہل سنت کے جمہور محققین کا نظریہ

نبراس میں ہے: ”لا يجوز التصلية والتسليم على غير الأنبياء استقلالاً عند المحققين من أهل السنة خلافاً للروافض فانهم يصلون ويسلمون على أهل البيت“ یعنی اہل سنت کے جمہور محققین کے نزدیک غیر انبیاء و ملائکہ پر استقلالاً، درود و سلام پڑھنا جائز نہیں ہے، روافض کا اس میں اختلاف ہے کیونکہ وہ اہل بیت پر درود و سلام پڑھتے ہیں۔⁽²⁾

اللہ کی رحمت اور قرب کی زیادتی

جمع الاخر میں ہے: ”(ولا يجوز أن يصلي على غير الأنبياء والملائكة إلا بطريق التبع) كما يقال اللهم صل على محمد وآله وصحبه وسلم ونحو ذلك وذلك لأن في الصلاة من التعظيم ما ليس في غيرها من الدعوات وهي لزيادة الرحمة والقرب من الله تعالى ولا يليق ذلك لمن يتصور منه الخطايا والذنوب وإنما يدعى له بالعفو والمغفرة والتجاوز“

(1) مرقاة المفاتیح، 2/742، دار الفکر بیروت

(2) النبراس، ص 7، مطبوعہ ملتان

یعنی انبیاء و ملائکہ کے علاوہ کسی پر دُرود پڑھنا جائز نہیں ہے سوائے اس کے کہ بالتبع (تابع کے طور پر) ہو، جیسے کہا جاتا ہے کہ ”اللّٰهُم صل علی محمد وآلہ وصحبہ وسلم“ اسی طرح کے دیگر دُرود بھی ہیں۔ کیونکہ دُرود میں تعظیم کا وہ پہلو ہے جو دیگر دعاؤں میں نہیں ہوتا اور وہ اللہ تعالیٰ کی رحمت اور اس کے قرب کی زیادتی ہے اور یہ ان کے لائق نہیں جن سے گناہ اور خطائیں متصور ہیں۔ لہذا ان کے لیے مغفرت و معافی اور بخشش کی دعا کرنی چاہیے۔⁽¹⁾

نبی علیہ السلام پر رحم کی دعا

فتاویٰ عالمگیری میں ہے: ”ولا یصلي علی غیر الأنبياء والملائكة إلا بطريق التبع بأن يقول: اللّٰهُم صل علی محمد وعلی آلہ وصحبہ ونحوہ واختلفوا فی الترحم علی النبی صلی اللہ علیہ وعلی آلہ وسلم بأن يقول: اللّٰهُم ارحم محمدا صلی اللہ علیہ وسلم قال بعضهم: لا يجوز وقال بعضهم: يجوز ثم الأولى أن يدعوا للصحابۃ بالرضا فيقول رضي اللہ تعالیٰ عنهم وللتابعین بالرحمة فيقول: رحمهم اللہ تعالیٰ ولمن بعدهم بالمغفرة والتجاوز فيقول: غفر اللہ لهم وتجاوز عنهم“ یعنی انبیاء و ملائکہ کے علاوہ پر دُرود پڑھنا جائز نہیں ہے سوائے اس کے کہ تبع کے طور پر ہو جیسے کہا جاتا ہے کہ ”اللّٰهُم صل علی محمد وآلہ وصحبہ وسلم“ اسی طرح کے دیگر دُرود بھی ہیں۔ نبی علیہ السلام پر رحم کی دعا کرنے میں فقہاء کا اختلاف ہے بایں طور پر کہ یہ کہا جائے: ”اے اللہ محمد صلی اللہ علیہ وسلم پر رحم فرما۔“ تو بعض نے کہا یہ کہنا جائز نہیں

(1) مجمع الانهر فی شرح ملقی الاجر، 2/745 دار احیاء التراث العربی بیروت

ہے اور بعض نے کہا کہ جائز ہے۔ پھر بہتر یہ ہے کہ صحابہ کرام رضوان اللہ علیہم اجمعین کے لیے رضا کی دعا کی جائے یعنی "رضی اللہ عنہ" کہے۔ تابعین کے لیے رحمت کی دعا کرے یعنی "رحمہم اللہ" اور ان کے بعد والوں کے لیے مغفرت و معافی کی دعا کی جائے، یعنی "غفر اللہ لہم وتجاوز عنہم" کہا جائے۔⁽¹⁾

دُرود میں نبی علیہ الصلوٰۃ والسلام کی تعظیم ہے

تکملہ بحر الرائق میں ہے: "قال رحمه الله (ولا يصلي على غير الأنبياء والملائكة إلا بطريق التبع) لأن في الصلاة من التعظيم ما ليس في غيرها من الدعوات وهي زيادة الرحمة والتقرب من الله تعالى ولا يليق ذلك مما يتصور منه الخطأ والذنوب وإنما يدعى له بالعفو والمغفرة والتجاوز وقوله إلا تبعاً بأن يقول اللهم صل على محمد وآله وصحبه وسلم لأن فيه تعظيم النبي صلى الله عليه وسلم واختلفوا في الترحم على النبي صلى الله عليه وسلم بأن يقول اللهم ارحم محمدًا قال بعضهم لا يجوز لأنه ليس فيه ما يدل على التعظيم مثل الصلاة والسلام" یعنی انبیاء و ملائکہ کے علاوہ پر دُرود پڑھنا جائز نہیں ہے سوائے اس کے کہ تبع کے طور پر ہو کیونکہ دُرود میں تعظیم کا وہ پہلو ہے جو دیگر دعاؤں میں نہیں ہوتا، (یعنی تعظیم کا وہ پہلو) اللہ تعالیٰ کی رحمت اور اس کے قرب کی زیادتی ہے، اور یہ ان کے لائق نہیں جن سے گناہ اور خطائیں متصور ہیں۔ لہذا ان کے لیے مغفرت و معافی اور بخشش کی دعا کرنی چاہیے۔ اور ماتن کے قول "سوائے اس کے کہ تبع کے طور پر ہو" کا مطلب یہ ہے کہ "اللہم صل علی"

(1) فتاویٰ عالمگیری، 6/446 دار الفکر بیروت

محمد وآلہ وصحبہ وسلم“ کہے کیونکہ اس میں نبی علیہ الصلوٰۃ والسلام کی تعظیم ہے۔ نبی علیہ الصلوٰۃ والسلام پر رحم کی دعا کرنے میں فقہاء کا اختلاف ہے، بایں طور پر کہ یہ کہا جائے: ”اے اللہ محمد صلی اللہ علیہ وسلم پر رحم فرما۔“ بعض نے کہا کہ یہ جائز نہیں کیونکہ اس میں تعظیم کا وہ پہلو نہیں ہوتا جو دُرود و سلام میں ہے۔⁽¹⁾

انبیاء پر دُرود بھیجنے میں تعظیم کا پہلو

تیسرے الحقائق میں ہے: ”ولا یصلی علی أحد غیر الأنبیاء - علیہم الصلوٰۃ والسلام - یروی ذلک عن ابن عباس رضی اللہ عنہما توقیرا للأنبیاء علیہم الصلوٰۃ والسلام“ یعنی انبیاء کے علاوہ پر دُرود نہ پڑھے سوائے اس کے کہ تبع کے طور پر ہو، یہ حضرت ابن عباس رضی اللہ عنہ سے مروی ہے کہ اس میں انبیاء علیہم السلام کی تعظیم و توقیر ہے۔⁽²⁾

جمہور فقہاء کی رائے

امام بدر الدین عینی رحمۃ اللہ علیہ نے امام اعظم ابو حنیفہ، امام ابو یوسف، امام محمد، امام شافعی، امام مالک اور جمہور علماء رحمۃ اللہ علیہم کے حوالہ سے غیر انبیاء کے لیے صلوٰۃ کے اطلاق کو ممنوع قرار دیا ہے صرف بطور تبعیت اس کا جواز بیان کیا ہے۔ چنانچہ آپ لکھتے ہیں: ”وقال أبو حنیفہ وأصحابہ ومالک والشافعی والأکثرون: إنه لا یصلی علی غیر الأنبیاء علیہم الصلوٰۃ والسلام استقلا لا فلا یقال: اللہم صل علی آل ابی بکر ولا علی آل عمر أو غیرہما، ولكن یصلی علیہم تبعا“

(1) تكملة جرائق للطورى، 8/555 دار الكتب الاسلامی بیروت

(2) تیسرے الحقائق شرح کنز الدقائق، 1/123، دار الكتب الاسلامی قاہرہ

یعنی امام ابو حنیفہ، آپ کے اصحاب، امام مالک، امام شافعی اور اکثر علماء کا موقف یہی ہے کہ غیر انبیاء پر بالاستقلال دُرود نہیں بھیجا جائے گا تو یہ نہیں کہا جائے گا: ”اللّٰهُمَّ صَلِّ عَلٰی آلِ اَبی بکر و لا عَلٰی آلِ عمر“ یا ان کے علاوہ پر، بلکہ ان پر تبعاً دُرود پڑھا جائے گا۔⁽¹⁾

غیر انبیاء پر دُرود پڑھنا گناہ

علامہ ابن عابدین شامی رحمۃ اللہ علیہ لکھتے ہیں: ”(قوله ولا یصلی علی غیر الأنبياء... إلخ) لأن فی الصلاة من التعظیم ما لیس فی غیرها من الدعوات وهي زیادة الرحمة والقرب من الله تعالی ولا یلیق ذلک بمن یتصور منه خطایا والذنوب إلا تبعاً بأن یقول: اللّٰهُمَّ صَلِّ عَلٰی مُحَمَّدٍ وَآلِهِ وَصَحْبِهِ وَسَلِّمْ لِأَن فِیْهِ تَعْظِیْمُ النَّبِیِّ صَلَّی اللهُ عَلَیْهِ وَسَلِّمْ زِلْعِی وَاخْتَلَفَ هَلْ تَكْرَهُ تَحْرِیْمًا أَوْ تَنْزِیْهَا أَوْ خِلَافَ الْأَوَّلِ؟ وَصَحَّحَ النَّوَوِیُّ فِی الْأَذْكَارِ الثَّانِیِّ لَكِنْ فِی خُطْبَةٍ شَرَحَ الْأَشْبَاهَ لِلْبِیْرِیِّ مَنْ صَلَّی عَلٰی غَیْرِهِمْ أَثْمَ وَكَرَهُ وَهُوَ الصَّحِیْحُ وَفِی الْمُسْتَصْفَى: وَحَدِیْثُ «صَلِّی اللهُ عَلٰی آلِ اَبی اَوْفَى» الصَّلَاةُ حَقُّهُ فَلَهُ أَنْ یَصَلِّیَ عَلٰی غَیْرِهِ ابْتِدَاءً أَمَّا الْغَیْرِ فَلَا أَه. وَأَمَّا السَّلَامُ فَنَقَلَ الْقَانِیُّ فِی شَرْحِ جَوْهَرَةِ التَّوْحِیدِ عَنِ الْإِمَامِ الْجَوْنِیِّ أَنَّهُ فِی مَعْنَى الصَّلَاةِ فَلَا یَسْتَعْمَلُ فِی الْغَائِبِ وَلَا یُفْرَدُ بِهِ غَیْرُ الْأَنْبِیَاءِ فَلَا یَقَالُ عَلٰی عَلَیهِ السَّلَامُ وَسِوَا فِی هَذَا الْأَحْیَاءِ وَالْأَمْوَاتِ إِلَّا فِی الْحَاضَرِ فِیْقَالُ السَّلَامُ أَوْ سَلَامٌ عَلَیْكَ أَوْ عَلَیْكُمْ وَهَذَا مَجْمَعٌ عَلَیْهِ أَه.

(1) عمدة القاری، 9/95، دار احیاء التراث العربی بیروت

أقول: ومن الحاضر السلام علينا وعلى عباد الله الصالحين والظاهر أن العلة في منع السلام ما قاله النووي في علة منع الصلاة أن ذلك شعار أهل البدع ولأن ذلك مخصوص في لسان السلف بالأنبياء - عليهم الصلاة والسلام - كما أن قولنا عز وجل مخصوص بالله تعالى فلا يقال محمد عز وجل وإن كان عزيزاً جليلاً ثم قال اللقاني: وقال القاضي عياض الذي ذهب إليه المحققون وأميل إليه ما قاله مالك وسفيان، واختاره غير واحد من الفقهاء والمتكلمين أنه يجب تخصيص النبي صلى الله عليه وسلم وسائر الأنبياء بالصلاة والتسليم كما يختص الله سبحانه عند ذكره بالتقديس والتنزيه ويذكر من سواهم بالغفران والرضا كما قال الله تعالى - ﴿رَضِيَ اللَّهُ عَنْهُمْ وَرَضُوا عَنْهُ يُقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ﴾ - وأيضاً فهو أمر لم يكن معروفاً في الصدر الأول وإنما أحدثه الرافضة في بعض الأئمة والتشبه بأهل البدع منهي عنه فتجب مخالفتهم اهـ. أقول: وكرهية التشبه بأهل البدع مقررة عندنا أيضاً لكن لا مطلقاً بل في المذموم وفيما قصد به التشبه بهم "يعني (غیر انبیاء پر دُرود نہیں پڑھا جائے گا) کیونکہ دُرود میں تعظیم کا وہ پہلو ہے جو دیگر دعاؤں میں نہیں ہوتا، یعنی اللہ تعالیٰ کی رحمت اور اس کے قرب کی زیادتی ہے اور یہ ان کے لائق نہیں جن سے گناہ اور خطائیں متصور ہیں البتہ بطور تبعیت جائز ہے جیسے یوں کہنا: "اللہم صل علی محمد وآلہ وصحبہ وسلم" کیونکہ اس میں نبی علیہ الصلاة والسلام کی تعظیم ہے، زلیحی۔ اس کے کراہت تحریمی یا تنزیہی یا خلافِ اولیٰ ہونے میں اختلاف کیا گیا

ہے۔ امام نووی رحمۃ اللہ علیہ نے الاذکار میں دوسرے قول (کراہتِ تنزیہی) کو صحیح قرار دیا ہے۔ لیکن امام بیہقی رحمۃ اللہ علیہ کی شرح اشباہ کے خطبہ میں ہے کہ جس نے غیر انبیاء پر دُرود پڑھا وہ گناہ گار ہو گا، اور یہ مکروہ (تحریمی) ہے، اور یہی صحیح قول ہے۔

دُرود نبی علیہ الصلوٰۃ والسلام کا حق

المستصفیٰ میں ہے: اور حدیث «صلی اللہ علی آلِ اُبی اوفی» میں جو دُرود ہے تو یہ نبی علیہ الصلوٰۃ والسلام کا ہی حق ہے تو انہیں اختیار ہے کہ جس پر بھی ابتداء کہیں، لیکن ان کے علاوہ کسی کو یہ حق حاصل نہیں۔ سلام کے متعلق امام لقانی رحمۃ اللہ علیہ نے جوہرۃ التوحید میں امام جوینی رحمۃ اللہ علیہ سے نقل کیا ہے کہ یہ دُرود کے معنی میں ہی ہے، تو اسے غائب کے لیے نہیں استعمال کیا جائے گا اور نہ ہی اس سے غیر انبیاء کے لیے انفراداً ذکر کیا جائے گا۔ لہذا ”علی علیہ السلام“ نہیں کہا جائے گا اور اس میں حاضر و مردہ برابر ہیں مگر حاضر کو ”السلام“ یا ”سلام علیک“، یا ”سلام علیکم“ کہا جائے گا اور یہ متفق علیہ بات ہے۔

اہل بدعت کا شعار ہونے کی وجہ سے ممانعت

میں (علامہ شامی) کہتا ہوں: حاضر میں یہاں یہ قول ”السلام علینا وعلی عباد اللہ الصالحین“ بھی شامل ہے۔ ظاہر یہ کہ سلام میں بھی منع کی علت وہی ہے جو امام نووی رحمۃ اللہ علیہ نے دُرود کے بارے میں کہی ہے کہ یہ اہل بدعت کا شعار ہے اور اسلاف کے ہاں یہ انبیاء کے ساتھ ہی خاص تھا، جیسے ہم یہ کہتے ہیں کہ عزوجل، یہ اللہ پاک کے ساتھ خاص ہے۔ لہذا یہ نہیں کہا جائے گا کہ محمد عزوجل، اگرچہ نبی علیہ السلام عزیز و جلیل ہیں۔ پھر امام لقانی رحمۃ اللہ علیہ نے لکھا کہ امام قاضی عیاض رحمۃ اللہ علیہ

نے فرمایا: جس قول کی طرف جمہور محققین، امام مالک، امام سفیان ثوری، کثیر فقہاء و متکلمین گئے ہیں وہ یہ ہے کہ نبی کریم ﷺ اور تمام انبیاء علیہم الصلوٰۃ والسلام کو ہی دُرود و سلام کے ساتھ خاص کرنا واجب ہے جیسا کہ اللہ پاک کا نام ذکر کرتے وقت اسے تقدیس اور تنزیہ (یعنی عیبوں سے پاک ہونے) کے ساتھ خاص کرنا ہے۔ چنانچہ ان کے علاوہ کے لیے مغفرت و ترضی کا ذکر کیا جائے گا جیسے اللہ پاک نے فرمایا: ﴿رَضِيَ اللَّهُ عَنْهُمْ وَرَضُوا عَنْهُ﴾ ﴿يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ﴾ مزید یہ کہ یہ دُرود و سلام غیر انبیاء کے لیے صدرِ اول میں نہ تھا، بلکہ اسے رافضیوں نے بعض ائمہ کے بارے میں شروع کیا ہے۔ اور اہل بدعت سے مشابہت ممنوع ہے، لہذا ان کی مخالفت واجب ہے۔ میں کہتا ہوں: اہل بدعت کے ساتھ مشابہت کی کراہت ہمارے ہاں ثابت ہے لیکن یہ مطلقاً نہیں ہے بلکہ مذموم کاموں اور جس امر میں ان سے مشابہت کا قصد ہو تو اس میں ہے۔⁽¹⁾

ممانعت پر اتفاق

جد الممتار علی رد المختار میں ہے: ”أقول: هكذا نص على التعليل به في ”الغنية“ عند شرح خطبة ”المنية“ وصرح أن أفراد غير الأنبياء بالسلام ابتداء واجب الاجتناب وصرح علي القارئ في ”شرح الفقه الأكبر“: أن قول ”عليه السلام“ لسيدنا علي كرم الله وجهه من شعار الروافض. قلت: وإن قد انعقد الإجماع على منعه فلا معنى لارتكابه“ یعنی میں کہتا ہوں: منیۃ المصلی کے خطبہ میں کلمات دُرود و سلام کی شرح کرتے ہوئے غنیۃ المستملی میں

(1) رد المختار، 6/753، دار الفکر بیروت

اسی علت کی صراحت کی گئی ہے کہ غیر انبیاء پر سلام بھیجنا بدعت ہے جس سے بچنا واجب ہے۔ ملا علی قاری رحمۃ اللہ علیہ نے شرح فقہ اکبر میں تصریح کی ہے: حضرت علی کرم اللہ تعالیٰ وجہہ الکریم کے لیے ”علیہ السلام“ کہنا، یہ روافض کا شعار ہے۔ میں کہتا ہوں: اس کی ممانعت پر اتفاق ہو چکا ہے تو اب اسے اختیار کرنے کا کوئی جواز باقی نہیں بچا۔⁽¹⁾

فتاویٰ رضویہ میں ہے: ”صلوٰۃ و سلام بالاستقلال انبیاء و ملائکہ علیہم الصلوٰۃ و السلام کے سوا کسی کے لیے نہیں، ہاں بہ تبعیت جائز ہے جیسے اللہم صل وسلم علی سیدنا و مولانا محمد و علی آل سیدنا و مولانا محمد۔“⁽²⁾

انبیاء و ملائکہ کے ساتھ خاص

بہارِ شریعت میں ہے: ”کسی کے نام کے ساتھ ”علیہ السلام“ کہنا یہ انبیاء و ملائکہ علیہم السلام کے ساتھ خاص ہے، مثلاً موسیٰ علیہ السلام، عیسیٰ علیہ السلام، جبریل علیہ السلام، نبی اور فرشتہ کے سوا کسی دوسرے کے نام کے ساتھ یوں نہ کہا جائے۔“⁽³⁾

عرفِ اہل اسلام

فتاویٰ امجدیہ میں ہے: ”یہ سلام جو نام کے ساتھ ذکر کیا جاتا ہے یہ سلام تحیت (یعنی ملاقات کا سلام) نہیں جو باہم ملاقات کے وقت کہا جاتا ہے یا کسی ذریعہ سے کہلایا جاتا ہے بلکہ اس (یعنی علیہ السلام) سے مقصود صاحبِ اسم (یعنی جس کا نام ہے اس) کی تعظیم ہے۔ عرفِ اہل اسلام نے اس سلام کو انبیاء و ملائکہ کے ساتھ خاص کر دیا ہے۔“

(1) جد المآثر، 7/241، مکتبۃ المدینہ کراچی

(2) فتاویٰ رضویہ، 23/390، رضا فاؤنڈیشن لاہور

(3) بہارِ شریعت، 3/465، مکتبۃ المدینہ کراچی

مثلاً حضرت ابراہیم علیہ السلام حضرت موسیٰ علیہ السلام حضرت جبرئیل علیہ السلام حضرت میکائیل علیہ السلام۔ لہذا غیر نبی و ملک (نبی اور فرشتے کے علاوہ) کے نام کے ساتھ علیہ السلام نہیں کہنا چاہیے۔“ (1)

نبی کے سوا کسی پر مستقل دُرود پڑھنا

مفتی احمد یار خان نعیمی رحمۃ اللہ علیہ لکھتے ہیں: ”کس پر دُرود پڑھا جاوے؟ شامی و عالمگیری کتاب الکراہیت میں ہے کہ نبی کے سوا کسی پر مستقل طور پر دُرود سلام پڑھنا منع ہے۔ مثلاً امام حسن علیہ السلام یا امام حسین صلی اللہ علیہ وسلم۔ ہاں نبی علیہ السلام کے نام کے تابع کر کے غیر نبی پر درود شریف پڑھ سکتے ہیں۔ مقصود تو حضور علیہ السلام پر دُرود ہو ان کے صدقے میں اور کا بھی نام آجاوے مثلاً اللھم صل علی محمد وعلی آل سیدنا محمد وعلی اصحابہ وازواجہ واولیاء اُمتہ وعلَماء مِلَّتہ اجمعین خصوصاً علی غوث الصمدانی وغیرہ کہ اس درود میں آل پاک، صحابہ کرام، اولیاء، علماء و تمام امت کا ذکر آگیا مگر حضور علیہ السلام کے طفیل۔“ (2)

مرآۃ المناجیح میں ہے: ”درود شریف صرف نبی یا فرشتوں پر ہو سکتا ہے غیر نبی پر نبی کے تابع ہو کر دُرود جائز، بالاستقلال مکروہ۔“ (3)

مفتی جلال الدین امجدی رحمۃ اللہ علیہ لکھتے ہیں: ”یہ مختلف فیہ ہے۔ جمہور علماء کا مذہب یہ ہے کہ استقلالاً وابتداءً جائز نہیں ہے اور اتباعاً جائز ہے، یعنی امام حسین علیہ

(1) فتاویٰ امجدیہ، 4/244-245 مکتبہ رضویہ کراچی

(2) شان حبیب الرحمن، ص 191 نعیمی کتب خانہ گجرات

(3) مرآۃ المناجیح، 2/97، ضیاء القرآن پبلی کیشنز لاہور

السلام کہنا جائز نہیں ہے اور امام حسین علی نبینا وعلیہ السلام جائز ہے۔⁽¹⁾
 فتاویٰ شرعیہ میں ہے: ”انبیاء کرام کے علاوہ مستقلاً کسی غیر نبی پر دُرود و سلام
 جائز نہیں ہاں تبعاً جائز ہے جیسے: وعلی الہ وصحبہ وازواجہ وذریاتہ وعلماء
 امتہ واولیاء ملتہ وغیرہا“⁽²⁾

اہم تنبیہ

تفہیم المسائل میں ہے: ”آپ نے سوال میں امام احمد رضا قادری قدس سرہ العزیز پر
 جس سلام کا ذکر کیا ہے، وہ خود آپ کے بیان کے مطابق رسول اللہ صلی اللہ علیہ والہ وسلم
 پر صلاۃ و سلام پڑھنے کے بعد اس کی متابعت میں پڑھا گیا، لہذا یہ جائز ہے۔ البتہ اگر
 صرف منقبت پڑھی جا رہی ہو اور بالذات یعنی اصالتاً سلام بھیجا جائے، تو اس سے
 احتراز اولیٰ ہے جیسے بعض حضرات شہدائے کربلا رضی اللہ عنہم کی منقبت پڑھتے ہوئے
 یہ انداز اپناتے ہیں، ان کو چاہیے کہ ابتدا میں چند اشعار نبی کریم صلی اللہ علیہ والہ وسلم پر
 سلام پڑھنے کے بعد شہدائے کربلا رضی اللہ عنہم کی منقبت و سلام پڑھیں“⁽³⁾

دُرود انبیاء کے ساتھ شعار بن چکا ہے

الموسوعة الفقہیہ الکویتیہ میں ہے: ”وقال الجمهور من العلماء: لا يجوز
 افراد غیر الانبیاء بالصلاة لأن هذا شعار للأنبياء إذا نكروا فلا يلحق بهم
 غیرهم فلا يقال: قال أبو بكر صلی اللہ علیہ وسلم، أو قال: علي صلی اللہ

(1) فتاویٰ فیض الرسول، 1/267، شبیر برادرزادہ ہور

(2) فتاویٰ شرعیہ، 2/604، شبیر برادرزادہ ہور

(3) تفہیم المسائل، 5/33، ضیاء القرآن پبلی کیشنز لاہور

علیہ وسلم وإن كان المعنى صحيحاً كما لا يقال: محمد عز وجل وإن كان عزيزاً جليلاً لأن هذا من شعار ذكر الله عز وجل أما السلام فقد نقل ابن كثير عن الشيخ أبي محمد الجويني من الشافعية أنه في معنى الصلاة فلا يستعمل في الغائب ولا يفرد به غير الأنبياء وسواء في ذلك الأحياء والأموات وأما الحاضر فيخاطب به فيقال: سلام عليكم وسلام عليك وهذا مجمع عليه وقد روي عن ابن عباس رضي الله عنه أنه قال: لا تصح الصلاة على أحد إلا على النبي صلى الله عليه وسلم ولكن يدعى للمسلمين والمسلمات بالمغفرة“ یعنی جمہور علماء نے فرمایا: غیر انبیاء کے لیے مستقل طور پر درود کہنا جائز نہیں ہے کیونکہ انبیاء کے ذکر کے وقت یہ ان کا شعار بن چکا ہے تو اس میں کسی دوسرے کو شامل نہیں کیا جاسکتا۔ لہذا یہ نہیں کہا جائے گا: ”ابو بکر صلی اللہ علیہ وسلم نے فرمایا“ یا ”علی صلی اللہ علیہ وسلم نے فرمایا“، اگرچہ اس کا معنی صحیح ہے، جیسے یہ نہیں کہا جائے گا: ”محمد عز وجل“، اگرچہ آپ عزیز و جلیل ہیں کیونکہ یہ ذکر اللہ کا شعار بن چکا ہے۔ جہاں تک سلام کا تعلق ہے تو امام ابن کثیر نے شیخ ابو محمد جوینی شافعی رحمۃ اللہ علیہ سے نقل کیا ہے کہ سلام بھی منع کے باب میں درود کے معنی میں ہے۔ لہذا اسے غائب کے لیے استعمال نہیں کیا جائے گا اور نہ ہی اسے غیر انبیاء کے لیے مستقلاً ذکر کیا جائے گا اور اس میں زندہ و فوت شدگان سب برابر ہیں۔ بہر حال، حاضر کو اس سے مخاطب کیا جاسکتا ہے، تو اسے کہا جائے گا: سلام علیکم، سلام علیک، اور یہ متفق علیہ بات ہے۔ حضرت ابن عباس رضی اللہ عنہ سے مروی ہے، آپ نے فرمایا: ”سوائے نبی کے کسی پر (مستقلاً) درود بھیجنا درست نہیں ہے۔“ لیکن

مسلمین و مسلمات کے لیے مغفرت کی دعا کی جائے گی۔⁽¹⁾

تائیدات و نظائر

کتب فقہ و غیرہ میں اس کے کثیر نظائر و امثلہ ہیں کہ کسی داعی یا خصوصیت کے باعث کسی لفظ کا اطلاق منع ہو جاتا ہے۔ کیونکہ بہت سے معتقدات ایسے ہیں کہ جن کے ساتھ قول کا اطلاق اس ڈر سے نہیں کیا جاتا کہ ان میں ایسے غیر کا ایہام ہوتا ہے جس کا اعتقاد جائز نہیں ہوتا لہذا اعتقاد اور اطلاق کے درمیان کوئی لزوم نہیں بلکہ ممانعت کا داعی ہو تو اطلاق سے گریز کیا جائے گا۔ تفصیل ملاحظہ فرمائیں؛

عالم الغیب کا اطلاق

حضور ﷺ قطعاً بے شمار غیوب و ماکان مایکون کے عالم ہیں مگر عالم الغیب صرف اللہ عز و جل کو کہا جائے گا کہ یہ لفظ اس کے ساتھ خاص ہے لہذا اس کی رعایت کی جائے گی۔ جس طرح اس کا غیر پر اطلاق منع ہے تو ایسے ہی ”علیہ السلام“ کا اطلاق غیر انبیاء و ملائکہ کے لیے ممنوع ہے۔ چنانچہ، اعلیٰ حضرت امام احمد رضا خان علیہ رحمۃ الرحمن فتاویٰ رضویہ میں لکھتے ہیں: ”علم غیب عطا ہونا اور لفظ عالم الغیب کا اطلاق اور بعض اجلہ اکابر کے کلام میں اگرچہ بندہ مومن کی نسبت صریح لفظ یعلم الغیب وارد ہے، کما فی مرقاة المفاتیح شرح مشکوٰۃ المصابیح لملا علی القاری (جیسا کہ ملا علی قاری کی مرقاة المفاتیح شرح مشکوٰۃ المصابیح میں ہے)۔ بلکہ خود حدیث سیدنا عبد اللہ بن عباس رضی اللہ تعالیٰ عنہما میں سیدنا خضر علیہ الصلوٰۃ والسلام کی نسبت ارشاد ہے:

(1) الموسوعة الفقهية الكويتية، 27/ 239، وزارة الاوقاف والشؤون الاسلامية الكويت

کان رجلا یعلم علم الغیب۔ وہ مرد کامل ہیں جو علم غیب جانتے ہیں۔) مگر ہماری تحقیق میں لفظ عالم الغیب کا اطلاق حضرت عزت عز جلالہ کے ساتھ خاص ہے کہ اُس سے عرفاً علم بالذات متبادر ہے اور اس سے انکارِ معنی لازم نہیں آتا۔ حضور ﷺ قطعاً بے شمار غیوب و ماکان مایکون کے عالم ہیں مگر عالم الغیب صرف اللہ عزوجل کو کہا جائے گا جس طرح حضور اقدس ﷺ قطعاً عزت جلالت والے ہیں تمام عالم میں ان کے برابر کوئی عزیز و جلیل ہے، نہ ہو سکتا ہے مگر محمد عزوجل کہنا جائز نہیں بلکہ اللہ عزوجل و محمد ﷺ غرض صدق و صورت معنی کو جواز اطلاق لفظ لازم نہیں نہ منع اطلاق لفظ کو نفی صحت معنی۔ امام ابن المنیر اسکندری کتاب الانتصاف میں فرماتے ہیں: ”کم من معتقد لا یطلق القول به خشية ایهام غیرہ مما لا یجوز اعتقاده فلا ربط بین الاعتقاد والاطلاق“ (بہت سے معتقدات ہیں کہ جن کے ساتھ قول کا اطلاق اس ڈر سے نہیں کیا جاتا کہ ان میں ایسے غیر کا ایہام ہوتا ہے جس کا اعتقاد جائز نہیں، لہذا اعتقاد اور اطلاق کے درمیان کوئی لزوم نہیں۔) یہ سب اس صورت میں ہے کہ مقید بقید اطلاق کیا جائے یا بلا قید علی الاطلاق مثلاً عالم الغیب یا عالم الغیب علی الاطلاق اور اگر ایسا نہ ہو بلکہ بالواسطہ یا بالعطاء کی تصریح کر دی جائے تو وہ محذور نہیں کہ ایہام زائل اور مراد حاصل۔ علامہ سید شریف قدس سرہ حواشی کشاف میں فرماتے ہیں: وانما لم یجز الاطلاق فی غیرہ تعالیٰ لانہ یتبادر منہ تعلق علمہ بہ ابتداء فیکون تناقضا واما اذا قید وقیل اعلمہ اللہ تعالیٰ الغیب او اطلعه علیہ فلا محذور فیہ (علم غیب کا اطلاق غیر اللہ پر اس لیے ناجائز ہے کہ اس سے غیر اللہ کے علم کا غیب کے ساتھ

ابتداء (بالذات) متعلق ہونا مقبور ہوتا ہے تو اس طرح تناقض لازم آتا ہے لیکن اگر علم غیب کے ساتھ کوئی قید لگا دی جائے اور یوں کہا جائے کہ اللہ تعالیٰ نے اس کو غیب کا علم عطا فرمادیا ہے یا اس کو غیب پر مطلع فرمادیا ہے تو اس صورت میں کوئی ممانعت نہیں۔⁽¹⁾

غیر سادات پر لفظ سید کا اطلاق

اسی طرح ”سید“ کا لفظ پاک و ہند میں حضرت علی رضی اللہ عنہ کی فاطمی اولاد کے ساتھ خاص ہو چکا ہے، اگرچہ سید کا لغوی اطلاق دیگر معززین کے لیے بھی درست ہے۔ مگر ہمارے عرف میں اس سے نسب معنی معروف ہے تو مطلق اطلاق میں غیر کے لیے استعمال کی ممانعت ہے کہ اس کا اطلاق دھوکہ و اشتباہ اور نسب بدلنے کی طرف لے کر جاتا ہے۔ لہذا جیسے اس کا غیر پر اطلاق منع ہے تو ایسے ہی ”علیہ السلام“ کا اطلاق غیر انبیاء و ملائکہ کے لیے ممنوع ہے۔

فتاویٰ نور یہ میں ہے: ”بہر حال یہ ایک اصطلاحی چیز ہے۔ اس کے لحاظ سے تو غیر فاطمی حضرات سید نہیں بن سکتے۔ ہاں اگر کوئی نئی اصطلاح بن گئی ہو یا بنائی جائے تو کوئی حرج نہیں کہ اصطلاح جدید سے شرعاً ممانعت نہیں آئی۔ مگر موجودہ اصطلاح کے لحاظ سے پرہیز ضروری ہے اگرچہ وہ علوی کی قید یا حیثیت سے سید کہے جائیں مگر عوام الناس کو ضرور دھوکا لگتا ہے جو اذَعُوهُمْ لِابَائِهِمْ (پ 21، الاحزاب: 5) کی خلاف ورزی کی حدود میں پہنچا سکتا ہے۔ ہاں نرا علوی کہلائیں یا شاہ صاحب کہلائیں تو یہ ہو سکتا ہے مگر وہ بھی جبکہ تکبر سے نہ ہو ورنہ کون نہیں جانتا کہ تکبر و غرور حرام ہیں اور جہنم میں

(1) فتاویٰ رضویہ، 29/405-406، رضافاؤنڈیشن لاہور

پہنچانے والے ہیں۔“ (1)

”عزو و جل“ کا غیر پر اطلاق

ما قبل عبارات میں واضح انداز سے گزر چکا ہے کہ جس طرح حضور اقدس صلی اللہ علیہ وآلہ وسلم قطعاً عزت جلالت والے ہیں تمام عالم میں ان کے برابر کوئی عزیز و جلیل نہیں ہو سکتا ہے مگر محمد عزو و جل کہنا جائز نہیں، بلکہ اللہ عزو و جل و محمد صلی اللہ علیہ وسلم کہا جائے گا کہ یہ ایسے ہی معروف ہے، اور ”عزو و جل“ یہ لفظ ذکر اللہ کے ساتھ خاص ہو چکا ہے، تو اب اس کے سوا ممانعت ہو چکی ہے۔ لہذا، جیسے اس کا غیر پر اطلاق منع ہے تو ایسے ہی ”علیہ السلام“ کا اطلاق غیر انبیاء و ملائکہ کے لیے ممنوع ہے۔

انبیاء کے لیے ”رضی اللہ عنہ“ کا اطلاق

یہ بھی گزر چکا ہے کہ ”موسیٰ رضی اللہ عنہ“ یا ”عیسیٰ رضی اللہ عنہ“ نہیں کہا جائے گا بلکہ علیہ السلام کہا جائے گا کیونکہ یہ بھی خلاف عرف ہے۔

”غفر اللہ“ کا اطلاق

اسی طرح یوں نہیں کہ جائے گا کہ ”ابو بکر غفر اللہ لہ“ نے فرمایا ”یا“ حضرت علی غفر اللہ لہ“ نے فرمایا، بلکہ رضی اللہ عنہ کہا جائے گا کیونکہ یہ عرف کے خلاف ہے۔ لہذا اس عارض کی وجہ سے اطلاق کی ممانعت ہے۔

حرف آخر

یہ دلائل و شواہد واضح کرتے ہیں کہ دُرود و سلام کا غیر انبیاء کے لیے اطلاق ممنوع ہے اور یہی مسلک متوسط ہے۔ نیز مذکورہ بالا دلائل بالاستیعاب ذکر نہیں کیے

(1) فتاویٰ نوریہ، 2/ 121-122، دارالعلوم حنفیہ فریدیہ، اوکاڑہ

گئے بلکہ مخصوص کتب سے منتخب عبارات نقل کی گئی ہیں، وگرنہ اس سے کہیں زیادہ کتب میں اس سے متعلق واضح نصوص موجود ہیں۔ لہذا عظمتِ انبیاء کی خصوصیت کو برقرار رکھتے ہوئے، حالاتِ زمانہ کی رعایت اور اہل بدعت کی مخالفت کرتے ہوئے تمام مسلمانوں کو چاہیے کہ وہ اسی کے مطابق عمل کرتے ہوئے صرف انبیاء و ملائکہ علیہم السلام کے ساتھ ہی دُرود و سلام کو استقلالاً ذکر کریں۔ ائمہ اہل بیت و دیگر صالحین کے ساتھ استقلالاً نہیں، بلکہ بالتبع یعنی پہلے انبیاء پر ہو، اس کے بعد ذکر کریں۔

اللہ پاک سے دعا ہے کہ وہ ہمیں دینِ اسلام کے احکامات پر عمل کرنے کی توفیق عطا فرمائے اور ہم سب کا خاتمہ بالخیر ہو۔ آمین، بحاجہ النبی الامین صلی اللہ علیہ وآلہ وسلم۔

وما توفیقی الا باللہ العلی العظیم علیہ توکلت والیہ انیب

سید کا مران عطاری مدنی کے چند مزید رسالے

- 1 63 حکایات و واقعات 2 تہجد گزاروں کے واقعات 3 ارشادات اعلیٰ حضرت
- 4 تفسیر صراط الہیتان سے ماخوذ حکایات و واقعات
- 5 تفسیر صراط الہیتان سے ماخوذ فتاویٰ رضویہ کی عبارات
- 6 آیت درود اور شان مصطفیٰ صلی اللہ علیہ والہ وسلم
- 7 تقریر چراغِ ام کی تباہ کاریاں 8 حضرت حاتم اسم کے واقعات 9 فضائل درود پاک
- 10 عقلمندوں کے لیے نصیحتوں کے مدنی پھول 11 حکایات احیاء العلوم
- 12 علم کے پیارے لوگ 13 علم غیب مصطفیٰ قرآنی آیات و تقابیر کی روشنی میں
- 14 آیات احکام ماخوذ از تفسیر صراط الہیتان 15 حکایات روح البیان
- 16 حیات انبیاء پر عمدہ دلائل 17 سو کی تباہ کاریاں
- 18 امام اعظم کی ذہانت کے واقعات 19 صفر کا مہینہ ہرگز منحوس نہیں
- 20 اخلاق مصطفیٰ قرآن کی روشنی میں 21 حضور غوث پاک رضی اللہ عنہ کی 11 نصیحتیں
- 22 شان ولی 23 زبان کی آفات 24 خدمت والدین کا صلہ 25 توسل پر عمدہ دلائل
- 26 عدم سایہ مصطفیٰ پر عمدہ دلائل 27 قبول اور سائنس 28 حفظ قرآن کے فضائل
- 29 عاشقان رسول کی قبریں 30 امام احمد بن حنبل اور معمولات الہست
- 31 ساری کثرت پاستے یہ ہیں 32 رشوت کی تباہ کاریاں 33 احادیث قدسیہ کے انوار
- 34 تخریج احادیث فیضان سنت 35 نابالغ بچوں کے احکام و مسائل
- 36 شان امام اعظم ابوحنیفہ رحمۃ اللہ علیہ 37 مختلف حکایات و واقعات
- 38 فحش و ذیور دیکھنے کا عبرتناک انجام 39 وراثت کون؟ 40 فتنہ و خیال
- 41 تمایلات عجیب کون؟ 42 امام بخاری علیہ الرحمہ اور معمولات الہست
- 43 امام مسلم رحمۃ اللہ علیہ اور معمولات الہست 44 شہادت مصطفیٰ صلی اللہ علیہ وسلم قرآن و حدیث کی روشنی میں
- 45 کالے جادو کا علاج 46 تعویذ پہننا شرک نہیں
- 47 حضرت خضرؑ کی یاد ملی و علمی تحقیق گفتگو 48 خون کے آنسو
- 49 ننگے سر نماز پڑھنا کیسا؟ 50 بزرگان دین کا شوق عبادت 51 بزرگان دین کا شوق سخاوت
- 52 حدیث غدیر اور حدیث منزلت کی ترمیمی حیثیت 53 اہم عظیم کی تحقیق
- 54 بزرگان دین کا شوق صدقہ و خیرات 55 نفس آنازہ کی شرارتیں
- 56 اذان بال اور سورج کا نہ ٹکنا ایک علمی و تحقیقی رسالہ 57 حسن و جمال مصطفیٰ صلی اللہ علیہ وسلم
- 58 فرات مومن 59 جوامع الفکر فی شہادت مصطفیٰ صلی اللہ علیہ وسلم
- 60 تقریر آیت خیر نبوت علمی و تحقیقی رسالہ
- 61 دعا مومن کا ہتھیار ہے 62 صحبت کا اثر 63 اصل ترقی 64 بزرگان دین کا طریقیہ شکر گزاری
- 65 مایوسی کا علاج 66 حدیث ضعیف و حدیث موضوع کی تحقیق 67 ابن تیمیہ کون؟
- 68 تاغمر کی کا انجام 69 خوف خدا میں رونے والوں کے واقعات 70 نورانی چہرے
- 71 فضائل مدینہ 72 فضائل آب زم زم 73 ہجر بلائے آئے ہیں چہ آئے وہ کواہ
- 74 قہقہ اوراد و وظائف 75 موت کی یاد 76 بے نمازی کا عبرتناک انجام 77 ذکر اللہ کے فضائل
- 78 روح کی غذا 79 غیر نبی پر علیہ السلام کا اطلاق علمی و تحقیقی رسالہ

ان شاء اللہ عنقریب آنے والے رسالوں کے نام

- 1 مسئلہ سماع موتی پر علمی و تحقیقی گفتگو
- 2 تلخیص رسالہ حیات الموات فی بیان سماء الاموات
- 3 تلخیص رسالہ الامن والعل لناعقی المصطفیٰ بدافہ البلا
- 4 تلخیص رسالہ تجلی البقین بان نبینا سید المرسلین

مکتبہ افکارِ رِضا

MAKTABA AFKAR-E- RAZA



+923155322470



/FIQHIMASAIL2526



/SYEDKAMRAN786



+923169168614



/IAMKAMRANMADANI